

මධ්‍යම පළාතේ පළාත් පාලන ආයතනවල ගිනි නිවීමේ සේවයේ පවතින ගිනිහට නිලධාරී තනතුර සඳහා නිලධාරීන් බඳවා ගැනීම - 2021

1. මධ්‍යම පළාතේ පහත සඳහන් මහ නගර සභා වල ගිනි නිවීමේ ඒකකයන්හි පවතින ගිනිහට නිලධාරී තනතුරු පුරප්පාඩු සඳහා මධ්‍යම පළාත තුළ ස්ථීර පදිංචිකරුවන්ගෙන් අයදුම්පත් කැඳවනු ලැබේ.

- (i) මහනුවර මහ නගර සභාව
- (ii) මාතලේ මහ නගර සභාව
- (iii) නුවරඑළිය මහ නගර සභාව
- (iv) දඹුල්ල මහ නගර සභාව

2. මෙම තනතුර ස්ථීර/රජය විසින් දැනුම්දෙනු ලබන විශ්‍රාම වැටුප් ක්‍රමයකට දායක විය යුතුය.

3. වැටුප් පරිමාණය :

රා.ප.ව. 03/2016, RS 1-2016

වැටුප් පරිමාණය.- රු. 29,540 - 7 x 300 - 27 x 370 - රු. 41,630/- (04 වන වැටුප් පියවරට එළඹීමට පෙර කාර්යක්ෂමතා කඩඉම් විභාගයකින් සමත්විය යුතුය.)

4. වයස් සීමාව :

අවුරුදු 18 ට නොඅඩු විය යුතු අතර, 30 ට නොවැඩි විය යුතුය. (දැනටමත් මධ්‍යම පළාත් රාජ්‍ය සේවයේ නියුතු ස්ථීර නිලධාරීන් සඳහා ඉහත උපරිම වයස් සීමාව බලනොපානු ඇත.)

5. මූලික සුදුසුකම් :

5.1 අධ්‍යාපන සුදුසුකම් :

අ.පො.ස. (සා. පෙ.) විභාගයෙන් අඩු වශයෙන් වාර දෙකකදී සිංහල/දෙමළ, ගණිතය, විද්‍යාව ඇතුළු විෂයයන් 06 කින් සමත් වී තිබිය යුතු අතර, ඉන් විෂයයන් 05 ක් එක් අවස්ථාවක දී සමත් වී තිබිය යුතුය.

5.2 වෙනත් සුදුසුකම් :

i. (අ) විශිෂ්ඨ වර්තයකින් හා මනා ශරීර සෞඛ්‍යයකින් යුක්ත විය යුතු අතර ඔවුන්,

- (i) අයදුම්කරුවන් ශ්‍රී ලාංකික පුරවැසියන් විය යුතුය.
- (ii) මධ්‍යම පළාත තුළ අවම වශයෙන් පූර්වාසන්න වසර 3 ක ස්ථීර පදිංචියක් තිබිය යුතුය.
- (iii) අඩි 5 අඟල් 4 ක අවම උසකින් යුක්ත විය යුතුය.
- (iv) කිලෝග්‍රෑම් 56 ක අවම බරකින් යුක්ත විය යුතුය.
- (v) පපුව අඟල් 32 ට (ප්‍රසාරණය කල විට) නොඅඩු විය යුතුය.
- (vi) අයදුම්කරුවන් අවිවාහක විය යුතුය.
- (vii) වාහන පැදවීමේ රියදුරු බලපත්‍රය B හෝ ඊට ඉහළ පංතියක රියදුරු බලපත්‍රයක් ලබා තිබීම. (අයදුම්පත් භාර ගන්නා අවසන් දින වන විට රියදුරු බලපත්‍රය ලබා වසර 02 ක් හෝ ඊට වැඩි කාලයක් සම්පූර්ණ කර තිබිය යුතුය.)

සටහන :- සේවයට පත් වී වසර තුනක් (03) තුළ D පංතියේ (බර වාහන) රියදුරු බලපත්‍රය ලබා ගත යුතුය. එම සුදුසුකම සම්පූර්ණ නොකරන නිලධාරීන් සේවය ස්ථීර කිරීම සඳහා සුදුසුකම් ලබනු නොලැබේ.

(වලංගු රියදුරු බලපත්‍රයේ පිටපතක් ඇමිණිය යුතුය.)

(ආ) ගිනි නිවීමේ පුහුණුව පිළිබඳව පාඨමාලාවක් හදාරා තිබීම අමතර සුදුසුකමක් ලෙස සැලකේ.

සටහන :- ඉහත සුදුසුකම් සම්මුඛ පරීක්ෂණයට ඉදිරිපත් වීමේදී ඔබ විසින් සනාථ කල යුතුය.

5.3 කායික හා මානසික යෝග්‍යතාවය :

සේවය කිරීම සඳහා සුදුසු කායික හා මානසික යෝග්‍යතාවයක් පවතින බවට රජයේ පිළිගත් වෛද්‍ය සහතිකයක් ඉදිරිපත් කළ යුතුය.

6. බඳවා ගැනීමේ ක්‍රමය :

- (i) පළාත් පාලන කොමසාරිස් විසින් ප්‍රසිද්ධ දැන්වීම් මගින් අයදුම්පත්‍ර කැඳවා මධ්‍යම පළාත් රාජ්‍ය සේවා කොමිෂන් සභාව මගින් ලිඛිත පරීක්ෂණයක් පවත්වා එහි ප්‍රතිඵල මත සමත් ඉහළම ලකුණු ලැබූ අයගෙන්, පවතින පුරප්පාඩු සංඛ්‍යාව මෙන් දෙගුණයක් ශාරීරික යෝග්‍යතා පරීක්ෂණය සඳහා කැඳවනු ලැබේ. ඉන් ලබා ගන්නා ලකුණුවල කුසලතා අනුපිළිවෙල අනුව පුරප්පාඩු පිරවීම සිදු කරනු ලබයි. (මෙහිදී රාජ්‍ය පරිපාලන චක්‍රලේඛ 15/90 හි සඳහන් විධිවිධාන අනුව දිස්ත්‍රික් ජන අනුපාතය යටතේ බඳවා ගැනීම සිදු කරනු ලැබේ)

බඳවා ගැනීමේ ලිඛිත පරීක්ෂණය :

- (අ) සාමාන්‍ය දැනීම හා බුද්ධිය පරීක්ෂා කිරීම සඳහා ලකුණු 100 ක් වන පැය 01 ක ප්‍රශ්න පත්‍රයකට පෙනී සිටිය යුතුය. ලකුණු 40ට වැඩියෙන් ලබා ගන්නා අපේක්ෂකයින් සමත් ලෙස සැලකේ.

සාමාන්‍ය දැනීම	දේශීය හා විදේශීය වශයෙන් වැදගත් වන කාලීන සිද්ධීන් පිළිබඳව අපේක්ෂකයාගේ දැනුම මැනීම
බුද්ධිය පරීක්ෂා කිරීම	අපේක්ෂකයින්ගේ තර්කානුකූල ශක්තිය විශ්ලේෂණය හා සංස්ලේෂණය හැකියාව, ඉක්මනින් හා නිවැරදි තීරණ ගැනීමේ හැකියාව මැනීම

ශාරීරික යෝග්‍යතා පරීක්ෂණය :

- (ආ) ශාරීරික යෝග්‍යතාවය පරීක්ෂා කිරීම සඳහා පහත කරුණු සලකා බැලේ.

ඉසව්ව	හැකියාව මැනීමේ ක්‍රමවේදය
මීටර් 800 ධාවනයේ යෙදීම	කාලය ගණනය කිරීම
මීටර් 100 ධාවනයේ යෙදීම	කාලය ගණනය කිරීම
Shuttle Run	කාලය ගණනය කිරීම
Sit up exercisers	විනාඩි 02 ක කාලය තුළ උපරිමය
Dips	විනාඩි 02 ක කාලය තුළ උපරිමය
කඹයක ආධාරයෙන් මීටර් 15 ඉහළට නැගීම හා බැසීම	කාලය ගණනය කිරීම (කඹයේ නැගීමේ හා බැසීමේ තාක්ෂණ ක්‍රමවේදය අනුව)
අඩි 60-100 ප්‍රමාණයේ ඉනිමග නැගීම හා බැසීම	කාලය ගණනය කිරීම
Drop Stick	ප්‍රතිචාර දැක්වීම

ශාරීරික යෝග්‍යතාව මැන බැලීමේ පරීක්ෂණයේ දී අයදුම්කරුට සිදු වන යම් තුවාලවීම් හෝ ආපදාවන් සම්බන්ධයෙන් වගකීමට බැඳී නොසිටින අතර ඒ බවට ලිඛිත පොරොන්දුවක් මෙකී පරීක්ෂණයට පෙර ලබාදිය යුතුය.

- (ii) සම්මුඛ පරීක්ෂණ/ ප්‍රායෝගික පරීක්ෂණ.-

පළාත් පාලන කොමසාරිස් විසින් පත් කරනු ලබන පරීක්ෂණ මණ්ඩලයක් මගින් පැවැත්වේ.

7. අනෙකුත් සේවා කොන්දේසි :

තෝරා ගනු ලබන අයදුම්කරුවන් එක් අවුරුදු පුහුණු පාඨමාලාවක් හැදෑරිය යුතුය. පුහුණු කාලසීමාව තුළදී වැඩ හා හැසිරීම සතුටුදායක නොවන හෝ අපේක්ෂිත රැකියා මට්ටමට ළගා විය නොහැකි වන පුහුණුකරුවන් කිසිම වන්දියකින් තොරව පුහුණුවෙන් ඉවත් කිරීම පත්වීම් බලධාරියාට කළ හැකිය.

පුහුණු කාලසීමාව තුළදී රු: 15,000/- ක මාසික දීමනාවක් ගෙවනු ලැබේ.

පුහුණුව සාර්ථකව නිම කරනු ලබන අභ්‍යාසලාභීන් මධ්‍යම පළාත් සභා රාජ්‍ය සේවයේ ගිනිහට තනතුරට අදාළ වැටුප් තලය මත පත් කරනු ලැබේ.

පුහුණුව සඳහා ඇතුළත් වන අවස්ථාවේදී අභ්‍යාසලාභීන් විසින් පුහුණුව සාර්ථකව නිම කිරීමෙන් අනතුරුව වර්ෂ 05 ක කාලසීමාවක් මධ්‍යම පළාත් රාජ්‍ය සේවයේ සේවය කරන බවට රු: 100,000/- ක වටිනාකමකින් යුතු බැඳුම්කරයක් අත්සන් කළ යුතුය.

පුහුණුව ආරම්භ කිරීමට පෙර සියළුම අභ්‍යාසලාභීන් වෛද්‍ය පරීක්ෂණයෙන් සමත් විය යුතුය.

ගිනිහටයන් වශයෙන් පත්වීම් ලැබූ විට එම පත්වීම්ලාභීන් අදාළ පළාත් පාලන බල ප්‍රදේශය තුළ පදිංචි වීම අනිවාර්යය වේ.

පුහුණු කාලසීමාව තුළදී පුහුණුලාභියාගේ යම් දුර්වලතාවන් නොසැලකිල්ලක් හෝ අනවධානය හෝ වෙනත් යම් හේතුවක් මත හෝ සිදුවන ශාරීරික ආබාධ සම්බන්ධයෙන් අදාළ පළාත් පාලන ආයතනය වගකීමට බැඳී නොසිටී.

8. අයදුම් කිරීමේ ක්‍රමය :

- i. නිවේදනයේ අග දක්වා ඇති ආදර්ශයට අනුව A4 (සෙ.මී. 21 x සෙ.මී. 29) ප්‍රමාණයේ කඩදාසි ප්‍රයෝජනයට ගනිමින් අයදුම්පත්‍රය සකස් කළ යුතුය.(පළමු පිටුව අංක 01 සිට 06 දක්වාත්, දෙවන පිටුව 07 සිට 15 දක්වාත්, තෙවන පිටුව 16 සිට 17 දක්වාත්, අයදුම්පත්‍රය සකස් කළ යුතුය.)
- ii. සම්පූර්ණ කරන ලද අයදුම්පත්‍රය 2021.05.10 දිනට පෙර "පළාත් පාලන කොමසාරිස්, පළාත් පාලන දෙපාර්තමේන්තුව, පළාත් සභා සංකීර්ණය, පල්ලේකැලේ, කුණ්ඩසාලේ" යන ලිපිනයට ලියාපදිංචි තැපෑලෙන් එවිය යුතුය. අයදුම්පත්‍ර බහා එවන කවරයේ වම් පස ඉහළ කෙළවර "මධ්‍යම පළාතේ පළාත් පාලන ආයතනවල පවතින ගිනි නිවීමේ සේවයේ පවතින ගිනිහට නිලධාරී තනතුර සඳහා නිලධාරීන් බඳවා ගැනීම - 2021" යනුවෙන් සඳහන් කළ යුතුය.
- iii. දැනට රාජ්‍ය සේවයේ සිටින අයදුම්කරුවන්ගේ අයදුම්පත්‍ර අදාළ ආයතන ප්‍රධානියා මගින් ඉදිරිපත් කළ යුතුය.
- iv. අයදුම්කරන පළාත් පාලන ආයතනය ලෙස සඳහන් කළ යුත්තේ, අයදුම්කරු ගිනිහට නිලධාරී තනතුර සඳහා සුදුසුකම් ලැබුවහොත්, අයදුම්කරුගේ මනාපය පරිදි පදිංචි වීමට කැමති හෝ දැනටමත් පදිංචි පළාත් පාලන බල ප්‍රදේශය තම කැමැත්තේ අනුපිළිවෙලට වේ.

මහනුවර මහ නගර සභාව	- 01	මාතලේ මහ නගර සභාව	- 02
නුවරඑළිය මහ නගර සභාව	- 03	දඹුල්ල මහ නගර සභාව	- 04
- v. අදාළ ආකෘතියට අනුකූල නොවන අයදුම්පත් හා නිවැරදිව හා පැහැදිලි අත් අකුරින් එවනු නොලබන හා කැඳවනු ලබන අවසන් දිනට බඳවා ගැනීමේ මූලික සුදුසුකම් සපුරා නැති සහ දක්වා ඇති කොන්දේසිවලට අදාළ නොවන, අසම්පූර්ණ එමෙන්ම ප්‍රමාද වී ලැබෙන අයදුම්පත් කිසිදු දැනුම් දීමකින් තොරව ප්‍රතික්ෂේප කරනු ලැබේ. අයදුම්පත් තැපෑලෙන් නැතිවීම හා ප්‍රමාද වීම පිළිබඳව මධ්‍යම පළාත් පළාත් පාලන දෙපාර්තමේන්තුව වග කියනු නොලැබේ.
- vi. අයදුම්පත්‍රයේ අපේක්ෂකයාගේ අත්සන රජයේ විද්‍යාලයක විදුහල්පතිවරයෙකු/ සාමදාන විනිශ්චයකරුවෙකු/ ප්‍රසිද්ධ නොකාරිස්වරයෙකු/ ත්‍රිවිධ හමුදාවේ අධිකාරී බලයලත් නිලධාරියෙකු/ පොලිස් සේවයේ ගැසට් කළ තනතුරක් දරන නිලධාරියෙකු හෝ රු. 395,520/- ක් හෝ ඊට වැඩි වාර්ෂික වැටුපක් ලබන රජයේ හෝ පළාත් රාජ්‍ය සේවයේ ස්ථීර තනතුරක් දරන මාණ්ඩලික නිලධාරියෙකු විසින් සහතික කරනු ලැබ තිබිය යුතුය.

සටහන :- විභාග ගාස්තු ගෙවන ලද ලදුපත හා වාහන පැදවීමේ රියදුරු බලපත්‍රයක පිටපත හැර වෙනත් කිසිදු ලියවිල්ලක් හෝ පිටපතක් අයදුම්පත්‍රය සමඟ නොඇමිණිය යුතුය.

9. විභාග ගාස්තු :

විභාග ගාස්තු වශයෙන් රුපියල් හයසියයක් (රු. 600/-) මධ්‍යම පළාත් ප්‍රධාන ලේකම්ගේ ආදායම් ශීර්ෂ 20-03-02-13 ට බැර වන පරිදි මධ්‍යම පළාත තුළ පිහිටි ඕනෑම ප්‍රාදේශීය ලේකම් කාර්යාලයකට ගෙවා ලබා ගත් ලදුපත අයදුම්පත්‍රයට අමුණා එවිය යුතුය. ප්‍රාදේශීය ලේකම් කාර්යාලයකට මුදල් ගෙවා ලබා ගත් ලදුපත හැර වෙනත් ආයතනයකට මුදල් ගෙවා ලබා ගත් ලදුපත් හෝ මුදල් ඇණවුම් භාරගනු නොලබන අතර කුමන හේතුවක් නිසා හෝ ගෙවූ විභාග ගාස්තු ආපසු ගෙවනු නොලබන බවද සැලකිය යුතුය.

10. සේවා කොන්දේසි හා නියමයන් :

- i. ආයතන සංග්‍රහය, මුදල් රෙගුලාසි, පළාත් සභා මූල්‍ය රීති, දෙපාර්තමේන්තු නියෝග හා විටින් විට රජය හා මධ්‍යම පළාත් සභාව විසින් නිකුත් කරන නියෝග වලටද යටත් විය යුතුය.
- ii. රාජ්‍ය පරිපාලන චක්‍රලේඛ අංක 18/2020 සහ ඊට අනුශාංගිකව නිකුත් කරනු ලබන චක්‍රලේඛයන්හි විධිවිධාන අනුව සියළුම නිලධාරීන් සේවයට බැඳුණු රාජ්‍ය භාෂාවට අතිරේක වශයෙන් අනෙක් රාජ්‍ය භාෂාව පිළිබඳව ප්‍රවීණතාවයක් සේවයට බැඳී වසර 03 ක් තුළ ලබා ගත යුතුය. පත්වීම් දින සිට වසර 03 ක් තුළ නියමිත දෙවන භාෂා ප්‍රවීණතාවය ලබා නොගන්නා නිලධාරීන්ගේ වැටුප් වර්ධක, සුදුසුකම් ලබා ගන්නා තෙක් තනතුරු කරනු ලැබේ.
- iii. මෙම තනතුරට පත් කිරීමෙන් අනතුරුව පත්වීම ලබන පළාත් පාලන ආයතන තුළ වසර 05 ක අනිවාර්ය සේවා කාලයකට යටත් වන අතර එම කාල සීමාව නිමාවන තුරු ස්ථාන මාරු කිරීම් සම්බන්ධයෙන් ඉදිරිපත් කරනු ලබන කිසිදු ඉල්ලීමක් සලකා බලනු නොලැබේ.

11. විභාග මධ්‍යස්ථානය :

මෙම විභාගය මහනුවර නගරය තුළ පැවැත්වීමට අපේක්ෂා කරනු ලැබේ. විභාගය ආරම්භ වන දිනයේ අයදුම්කරුවන් විභාග ශාලාධිපති වෙත තම අත්සන සහතික කරවා ගත් ප්‍රවේශපත්‍රය ඉදිරිපත් කල යුතුවේ.

අපේක්ෂකයාගේ අනන්‍යතාවය :

තමා පෙනී සිටින සෑම විෂයයක් සම්බන්ධයෙන්ම විභාග ශාලාධිපති සෑහීමකට පත් වන අයුරින් අපේක්ෂකයකු විභාග ශාලාවේ දී තම අනන්‍යතාවය ඔප්පු කර සිටිය යුතුය. මේ සඳහා පහත ලේඛන පමණක් පිළිගනු ඇත.

- (අ) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කර ඇති ජාතික හැඳුනුම්පත,
- (ආ) ආගමන හා විගමන දෙපාර්තමේන්තුව මගින් නිකුත් කර ඇති වලංගු විදේශ ගමන් බලපත්‍රය,
- (ඇ) මෝටර් රථ ප්‍රවාහන කොමසාරිස් විසින් නිකුත් කර ඇති වලංගු රියදුරු බලපත්‍රය.

12. විභාගය පැවැත්වීම :

- i. මධ්‍යම පළාත් සභාවේ රාජ්‍ය සේවා කොමිෂන් සභාව මගින් පැවැත්වේ.
- ii. මෙම විභාගය කල් දැමීම හෝ අවලංගු කිරීම හෝ පැවැත්වීමෙන් පසු තෝරා ගැනීම් කිරීම/ නොකිරීම හෝ පුරප්පාඩු සංඛ්‍යාව පිළිබඳ අවසාන තීරණය සහ මෙම දැන්වීමේ සඳහන් නොවන කරුණු පිළිබඳව තීරණ ගැනීමේ බලය මධ්‍යම පළාතේ පළාත් පාලන කොමසාරිස් සතු වේ.
- iii. බඳවා ගැනීම සිදු කරන අවස්ථාවේදී බඳවා ගන්නා සංඛ්‍යාව තීරණය කිරීමේ බලය මධ්‍යම පළාතේ පළාත් පාලන කොමසාරිස් සතු වේ.
- iv. යම් අයදුම්කරුවෙකුට සුදුසුකම් නොමැති බව පත්වීම ලැබීමට පෙර හෝ පත්වීම ලැබීමෙන් පසු ඕනෑම අවස්ථාවක දී අනාවරණය වුවහොත් අපේක්ෂකත්වය හෝ පත්වීම අවලංගු කෙරෙනු ඇත. එසේම දැන දැනම සාවද්‍ය තොරතුරු ඉදිරිපත් කර ඇති බව හෝ නිවැරදි තොරතුරු ඕනෑකමින් යටපත් කර ඇති බව හෝ අනාවරණය වුවහොත් සේවයෙන් පහ කෙරෙනු ඇත.

එච්. එම්. එම්. යූ. බී. හේරත්,
පළාත් පාලන කොමසාරිස්,
මධ්‍යම පළාත.

2021 මාර්තු මස 25 වැනි දින,
මධ්‍යම පළාත්, පළාත් පාලන දෙපාර්තමේන්තුවේ දී ය.

ආදර්ශ අයදුම්පත්‍රය

මධ්‍යම පළාත් සභාවේ පළාත් පාලන ආයතනවල පවතින ගිණිහට නිලධාරී තනතුරු සඳහා බඳවා ගැනීම - 2021

(කාර්යාලයීය ප්‍රයෝජනය සඳහා)

අයදුම්කරන පළාත් පාලන ආයතනය හා සංකේත අංකය කැමැත්තේ අනුපිළිවෙල අනුව :
 (ගිණිහටයින් ලෙස පත්වීම් ලැබූ විට පත්වීම්ලාභීන් අදාළ පළාත් පාලන බල ප්‍රදේශය තුළ පදිංචි වීම අනිවාර්යය වේ.)

කැමැත්තේ අනුපිළිවෙල	පළාත් පාලන ආයතනය	සංකේත අංකය
01		
02		
03		
04		

01. i. මූලකරු අගට යොදා මූලකරු සමග නම :
 (ඉංග්‍රීසි කැපිටල් අකුරෙන්) PERERA A.B.C.

ii. මූලකරු වලින් හැඳින්වෙන නම : (ඉංග්‍රීසි කැපිටල් අකුරෙන්)

iii. සම්පූර්ණ නම (සිංහලෙන්/ දෙමළෙන්) :

02. ජාතික හැඳුනුම්පත් අංකය :

--	--	--	--	--	--	--	--	--	--	--	--	--	--	--	--	--	--	--	--

03. i. ප්‍රවේශ පත්‍ර එවිය යුතු ලිපිනය :

ii. ස්ථීර පදිංචි ලිපිනය :

iii. ස්ථීර පදිංචි දිස්ත්‍රික්කය :

iv. ප්‍රාදේශීය ලේකම් කොට්ඨාසය :

v. මධ්‍යම පළාත තුළ පදිංචි කවදා සිටද ? :

04. දුරකථන අංකය : නිවස ජංගම

05. විභාගයට පෙනී සිටින භාෂා මාධ්‍යය :

--

(සිංහල - S, දෙමළ - T, ඉංග්‍රීසි - E වශයෙන් කොටුව තුළ සඳහන් කරන්න)

06. i. උපන් දිනය :

--	--	--	--

--	--

--	--

ii. 2021.04.01 දිනට වයස : අවුරුදු :..... මාස :..... දින :.....

07. පුරවැසි භාවය :

08. විවාහක/අවිවාහක භාවය :

09. උස : අඩ් : අඟල් :

10. බර වාහන පැදවීමේ රියදුරු බලපත්‍ර අංකය :

11. අධ්‍යාපන හා වෘත්තීය සුදුසුකම් :

i. අ.පො.ස. (සා.පො.) විභාගය : වර්ෂය : විභාග අංකය :

විෂයය	සාමාර්ථය	විෂයය	සාමාර්ථය
1	6.
2	7.
3	8.
4	9.
5	10.

ii. වෘත්තීය සුදුසුකම් :
.....
.....

12. i. ඔබ කිසියම් සාපරාධී වරදකට උසාවියකින් දඬුවම් ලබා තිබේද? ඔව්/ නැත

ii. "ඔව්" නම් විස්තර සඳහන් කරන්න
.....

13. අයදුම්කරු දැනට රජයේ හෝ පළාත් රාජ්‍ය සේවයේ රැකියාවක් කරන්නේ නම්,

- i. දැනට දරන තනතුර :
- ii. එම තනතුරට පත් වූ දිනය :
- iii. සේවා ස්ථානයේ නම හා ලිපිනය :
- iv. සේවා ස්ථානයේ දුරකථන අංකය :

14. i. විභාග ගාස්තු ගෙවූ ලදුපත් අංකය හා දිනය :

ii. ලදුපත ලබා ගත් ප්‍රාදේශීය ලේකම් කාර්යාලය :

ලදුපත මෙම කොටුව තුළ නොගැලවෙන සේ අලවන්න.

15. මෙහි සඳහන් කර ඇති තොරතුරු මාගේ දැනීමේ හා විශ්වාසයේ පරිදි සත්‍ය හා නිවැරදි බව ප්‍රකාශ කරමි. මෙම බඳවා ගැනීම් පිළිබඳව පනවා ඇති කොන්දේසි අනුව මවිසින් සාවද්‍ය තොරතුරක් දක්වා ඇතොත් විභාගයට පෙර හෝ පසුව මාගේ විභාග අපේක්ෂකත්වය අවලංගු කල හැකි බවත් තෝරා ගැනීමෙන් පසුව ඒ බැව් හෙලිවුවහොත් සේවයෙන් පහ කිරීමට යටත් වන බවත් පිළිගනිමි.

දිනය :

.....
අයදුම්කරුගේ අත්සන.

අත්සන සහතික කිරීම

16. මෙම අයදුම්පත ඉදිරිපත් කරනු ලබන මහතා මා පෞද්ගලිකව දන්නා හඳුනන බවද, ඔහු මා ඉදිරිපිට දී ඔහුගේ අත්සන තැබූ බවද නියමිත විභාග ගාස්තු ගෙවා ඇති බවද එම ලදුපත අයදුම්පත්‍රයට නිවැරදිව අලවා ඇති බව ද සහතික කරමි.

.....,
සහතික කරන්නාගේ අත්සන.

නම:

තනතුර:

දිනය :

(නිල මුද්‍රාව තබන්න.)

(මෙම සහතිකය රජයේ විද්‍යාලයක විදුහල්පතිවරයෙකු/ සාමදාන විනිශ්චයකාරවරයෙකු/ දිවුරුම් කොමසාරිස්වරයෙකු/ ප්‍රසිද්ධ නොතාරිස්වරයෙකු/ ත්‍රිවිධ හමුදාවේ අධිකාරි බලයලත් නිලධාරියෙකු/ පොලිස් සේවයේ ගැසට් කළ තනතුරක් දරන නිලධාරියෙකු/ රු. 395,520ක් හෝ ඊට වැඩි වාර්ෂික වැටුපක් ලබන රජයේ හෝ පළාත් රාජ්‍ය සේවයේ ස්ථිර තනතුරක් දරන නිලධාරියෙකු විසින් සහතික කරනු ලැබ තිබිය යුතු ය.)

(රාජ්‍ය සේවයේ හෝ පළාත් රාජ්‍ය සේවයේ දැනට සේවයේ නියුතු අයදුම්කරුවන් සඳහා පමණක් අදාළ වේ.)

දෙපාර්තමේන්තු ප්‍රධානියාගේ සහතිකය

17. මෙම අයදුම්කරුවන්මයා.....
..... වශයෙන් දින සිට හි සේවය කරන බවත් මෙම අයදුම්පත්‍රයෙහි සපයා ඇති සියලුම තොරතුරු ඔහුගේ පුද්ගලික ලිපි ගොනුව/ සේවා වාර්තාව සමඟ සන්සන්දනය කළ බවත්, ඒවා නිවැරදි බවත් මෙයින් සහතික කරමි. දැනට ඔහුගේ වැඩ හා හැසිරීම සතුටුදායක වන අතර, පසුගිය ආසන්නතම වසර 05 ක කාලය තුළ සියලුම වැටුප් වර්ධක උපයෝගයට ඇති බවත්, මධ්‍යම පළාත් ගිනිහට නිලධාරි තනතුරට අයදුම් කිරීමට ඔහුට සියලුම සුදුසුකම් තිබෙන බවත්, පත්වීමක් සඳහා තෝරා ගනු ලැබුවහොත් ඔහු දැනට දරන තනතුරෙන් නිදහස් කළ හැකි/ නොහැකි බවත් සහතික කරමි.

.....,
සහතික කරන්නාගේ අත්සන.

නම :

තනතුර :

දිනය :

(නිල මුද්‍රාව තබන්න.)